

موجودہ جنگ اور الحدیث حانی دہلی

(از مولانا عبد الجلیل صاحب ستوی رحانی)

رہنمایان قوم کی تقاریر اور خطبات، پرانے رسائل و جرائد کے فائلوں اور بیسویں صدی کی تواریخ میں مسلمانوں کی انسانی خونریزی کا نام عالمگیر جنگ یا جنگ عظیم بار بار دیکھنے اور سننے میں آیا۔ قیصر ولیم البرٹ و کٹر سابق شاہ جرمنی کے متعلق سنئے آئے تھے کہ لاکھوں بچوں کے یتیم اور لاکھوں عورتوں کے بیوہ بنادینے کا سبب بنا تھا، یسرا اور انٹورپ پر جرمنی کی سفار کا نہ گوہ باری کی داستان بھی پڑی تھی۔ بصرہ، گیلی پولی، ایڈریا نوئل، آؤدہ کی ہولناک جنگیں، غازی، انور پاشا مرحوم، یونانیوں، سرائیوں، اور قسطنطنیہ کی تاریخیں، شام، فلسطین، عراق کے انقلابات، دروزی مجاہدوں کے کارنامے۔ مذہبی اور سیاسی انجمنوں میں گاہے بگاہے شرکت کے طفیل اور کتب تواریخ کی امداد سے کسی نہ کسی حد تک کچھ معلوم ہی ہو گئے تھے، کروڑوں اور اربوں روپیہ کی تجارتوں کا برباد ہونا کساد بازاری اور اشیاء کی گرانی سے جو اضطراب اور ملک میں عام بے چینی پھیلی ہوئی تھی، اور فاقوں سے تباہ حال لوگوں کی پشانیوں کا واقعہ بزرگوں سے سنا تھا۔ بہر حال ۱۹۱۸ء تا ۱۹۱۹ء کی خونریزی جسے عرف عام میں ”جرمن کی جنگ“ یا ہماری اپنی مقامی زبان میں ”بصرہ کی لڑائی“ کہا جاتا ہے اس وقت چھڑی اور ختم ہوئی تھی جبکہ میں گہوارہ طفلی میں بچپن کا شاہانہ زمانہ گزار رہا تھا، لاڈ اور پیار کی گود میں جنگ کے عواقب و نتائج سے بالکل بے فکر ہو کر مہلتا اور کھیلتا تھا اس وقت کی جنگ کے نتائج جو بھی دینکے سامنے آئے اس سے مجھے کوئی دلچسپی نہ تھی اور نہ کچھ فکر و غم، یہاں تک کہ اگر جیتنے والے ہار گئے ہوتے اور شکست خوردہ جیت گئے ہوتے تو بھی یہی کیفیت رہتی۔ دن اور ہفتے، مہینے اور سال گزرتے دیر نہیں لگتی، عہد طفلی سے قدم باہر رکھا اور کتب کی زندگی کا آغاز ہو گیا۔

۲۱-۱۹۲۵ء کا زمانہ تھا کہ ایک تماشہ دکھانے والے کی آواز پر مقامی مدرسہ کے شرپر لڑکوں کے ساتھ مدرسہ کے چپکے سے میں بھی نکل گیا۔ تماشہ دکھانے والا ایک الماری میں فوجیوں اور گھوڑوں کی تصاویر اور دیگر آلات حرب باقاعدگی کے ساتھ رکھ کر دور بینی شیشے کے ذریعہ تماشہ دکھاتا اور یہ بولی بولتا جاتا تھا: ”جرمن کی لڑائی دیکھ“ ”بصرہ کی لڑائی دیکھ“ ”غالباً یہ پہلی آواز تھی جو بصرہ کی لڑائی کے متعلق میرے کان میں پڑی، میرے احساسات اس وقت اتنے قوی نہ تھے کہ اس لڑائی کا نام سن کر انسانی خون کے سمندر لاکھوں یتیموں کی آہوں، لاکھوں بیواؤں کی اشکباریوں، لاکھوں ماؤں کے درد و کرب کا تصور کر سکتا۔ ہم نے جنگ کو بچوں کا کھیل سمجھا تھا۔ ہم بھی بڈیاں اور بچوں کے دیگر کھیل کھیلتے تھے۔ ہمیں صرف اتنا فرق محسوس ہوا کہ یہ فوجی سپاہی رزق برقی لباسوں میں ملبوس

کلاں راس گھوڑوں پر سوار عمدہ عمدہ آلات حرب سے مسلح ہو کر میدانوں میں جنگ "کھیلے" ہیں اور ہم سب بچے دیہات کے نرم اور ہموار کھیتوں میں غیر مسلح اور پارہ نہ جنگ "کھیلے" ہیں خیال تھا کہ ممکن ہے فوجی زخمی بھی ہوتے ہوں اور چوٹیں بھی کھاتے ہوں مگر آخر ہماری بھی تو انگلیاں، ہاتھ پیر اور سر زخمی ہوتے ہیں۔ الغرض یہ تھا کہ کتب کی ابتدائی زندگی کا وہ مبارک دور جو تمام خیر و برکات کے ساتھ گزر گیا۔ جس کا ہلکا سا تصور بھی روح کو خوش کر دیتا ہے۔

وکیف المتذاذی بالاصائل والضمی اذالم یعد ذالک النہم الذی ہبأ

ستمبر ۱۹۳۹ء کو دلی کی سڑکوں پر دوڑتے اور بھاگتے ہوئے اخبار فروش جنگ کا اعلان کر دیا "کی آواز بلند کرتے ہوئے نظر آئے، یہ زمانہ عقل و ہوش کا زمانہ تھا، جنگ اور اس کے عواقب سے چشم پوشی نہیں کی جاسکتی تھی، اخبار لیا، دیکھا معلوم ہوا کہ ہر شہر جنوبی نازی ڈکٹیٹر کے سر پر ہولناک جنگ کا بھوت سوار ہو گیا ہے، فرانس اور برطانیہ جیسی امپائر کے خلاف اعلان جنگ کر کے دنیا کو تاریخ عالم کی سب سے بڑی ہلاکت میں محو تک دیسے۔ ہم نے اوتام طائی کے دیوان میں رقاد بن المنذر ایک بوڑھے جنگجو عرب کے یہ اشعار پڑھے تھے۔

اِذَا الْمُهْرَةُ الشَّقْرَاءُ اَدْرَاكَ ظَهْرُهَا فَشَتَّ الْاَلَامُ الْحَرْبَ بَيْنَ الْقَبَائِلِ

وَاَوْقَدَ نَارَ اَبْنِیْہُمْ بِضَمٍّ اِمْرَہَا لَمَّا وَهَبَتْ لِلْمُصْطَلٰی عَیْذُهَا

ترجمہ خدا کرے کہ جو وقت میرا بچھڑا جو جوان ہو تو تمام قبائل عرب میں ہولناک جنگ کے شعلے بھڑک اٹھیں۔

اللہ اللہ یہ تھیں جنگ کی خونیں تمنائیں اور ہولناک ارادے۔ یہ اشعار ذہن میں تھے ادھر یہ اعلان جنگ دیکھا معاً خیال ہوا کہ یہ سفاک ڈکٹیٹر بیس برس تک پوری تیاری میں لگا ہوا تھا اور زبان حال سے گویا یہ کہہ رہا تھا کہ خدا یا جب میرے پاس ہزاروں ہبار طیارے، اور لاکھوں پیراشوٹ فوج، ہزاروں توپ اور شین گنیں اور ہزاروں ٹینک تیار ہو جائیں تو پھر جنگ کے شعلے بلند ہوں۔ انسانی بد بختی کی تاریخ میں ختم نہیں ہوئی بلکہ بھڑکے ہی دونوں کے بعد یوٹرکی زبانی یہ بھی خبر آئی کہ ابے سینا (حبشہ) کے قاتل موسیٰ بنی ڈکٹیٹر اٹلی نے بھی شرکت جنگ کا اعلان کر دیا ہے۔ خیر لڑائی چلی اور ایسی چلی کہ گویا تہذیب و تمدن جدید ہی نہیں بلکہ نسل انسانی اپنی آخری بربادی کیلئے اسی ہولناک جنگ کی منتظر تھی، درجنوں حکومتوں کا خاتمہ ہو گیا، بڑے بڑے خود مختار بادشاہوں کو نظر بند کر دیا گیا۔ بڑے بڑے دولتمند اور احرار بے گھر یا رہ گئے، روزانہ کروڑوں روپیوں کے آلات جنگ تباہ ہونے لگے۔ سمندروں کے سینوں کو پھاڑنے والے ہزاروں ٹن وزنی بحری جہاز تہ آب ہو کر رہ گئے، لاکھوں بچے یتیم، لاکھوں عورتیں بے سہاگ اور لاکھوں مائیں آہ آہ کرنے لگیں، اب ہم نے رسائل و اخبارات، لکچر ایروں اور خطیبوں کو دیکھا اس کا موجودہ جنگ کو تاریخ عالم کی عالمگیر اور بڑی لڑائی کہہ رہے ہیں، اور اللہ کی جنگ کو جنگ عظیم کہنا چھوڑ دیا اور یہ سچ بھی ہے کیونکہ گذشتہ جنگ تک سائنس نے انسانیت کی ہلاکت کا اتنا سامان ہی نہیں فراہم کیا تھا۔ لازمی طور پر اشیاء کی گرانی اور عام بیکاری اور

مختلف تجارت کی برادری کا دور ہندوستان میں شروع ہوا اور کتنے آدمی بیکار رہنے لگے مگر پھر بھی یہ کیفیت قدرے قابل برداشت تھی۔ مشرق کا جنگی مطلع اگرچہ عرصہ سے ابراؤد تھا مگر خلاف توقع بہت جلد ہم نے یہ سن لیا کہ ٹوکیو (پایہ تخت جاپان) گورنمنٹ مشرقی ایشیا کی مظلوم آبادیوں پر برقی ورعد بنکر کود پڑی ہے۔ انا اللہ۔ مغرب و مشرق اور جنوب کے تین قزاقوں (ٹہلر، موسلینی، ٹوجی) نے انسان کی مترع زندگی کی لوٹ کیلئے باہم اتحاد و اتفاق کا عہد کر لیا ہے۔ حرب و ضرب، جنگ و جدل کی شقاوت پر یہ آخری مہر بھی لگ گئی جب ہم نے اچانک یہ سنا کہ امریکہ کا صدر روز ویلٹ بھی اعلان جنگ پر مجبور ہو گیا اور دنیا کی کوئی طاقتور سلطنت ثالث باخیر کی حیثیت سے جنگ سے الگ نہیں باقی رہی۔ ختم اللہ علی قلوبہم۔ واعز بنا ینافقہم العداۃ

دارالحدیث رحمانیہ:- جاپان کی شرکت جنگ کے بعد سے ایشیا کی گرانی کا ہوش ربا تجربہ انھیں کو صحیح طور پر ہوسکتا ہے جنھیں چیزیں خود خریدنی پڑتی ہیں، شہروں اور قصبات خصوصاً دیہات کی زندگیوں کا جائزہ لو، کتنے قصبات اور دیہات باؤگے جہاں کئی کئی وقتوں کا فاقہ ہی لوگوں کی غذا ہے اور مقامات کو نظر انداز کرتے ہوئے پایہ تخت دہلی ہی لوح کا شمار ہندوستان کے غنی اور متمول شہروں میں ہے اس کا کیا حال ہے ابھی چند دن ہوئے اچھے خاصے دو ہند اور خوش پوش انسانوں کو جو، باجرے اور مین کی روٹیاں کھانی پڑیں۔ روپیہ ہاتھ میں لیکر مارے مارے دکانوں پر پھرتے تھے مگر گیموں نظر تک نہیں آتی تھی۔ صوبائی گورنمنٹوں نے گیہوں کی برآمد پکڑ ڈول کر رکھا تھا، گاڑیوں کی قلت، نقل و حمل کی دشواریاں، اور ضروریات جنگ کی شدت کا نتیجہ یہ ہوا کہ آٹا، دال، نمک، کوئلہ، مٹی کا تیل، ٹکڑی وغیرہ اکثر و بیشتر ضروریات زندگی کی قیمت دگنی یا اس کے قریب زیادہ ہو گئی۔ حکومت نئے نئے آرڈیننس نئے نئے احکام نافذ کرتی اور اخبارات و اشتہارات کے ذریعہ اعلانات کر کے حالات کو معمول پر لانے کی کوشش کرتی ہے مگر کلی طور پر عوام کے مصائب کا علاج نہ ہوسکا۔

دارالحدیث رحمانیہ دہلی ایک شخصی مدرسہ ہے جو ۱۹۱۷ء سے دین کی ٹھوس تعلیمی خدمات محض ایک شخص کے ذاتی خرچ اور ایک باہمت انسان کی اولوالعزمی کی وجہ سے انجام دیتا چلا آیا ہے۔ مدرسہ کی سابقہ زندگی کی تاریخ کا یہاں اعادہ کرنا نہیں ہی اسکا روشن چہرہ اس کے تعلیمی کارناموں کے کیئے میں خود دیکھا جاسکتا ہے رج آفتاب آمد دلیل آفتاب۔

کساد بازاری کا تحریر کردہ نقشہ سامنے رکھئے اور پھر ہماری زبانی مدرسہ کی زندگی، تعلیم و تعلم، درس تدریس اور فراغ البالی کا حال سنئے۔ اللہ اللہ ہمارے چہرے پر وہی فرحت بشارت درخشاں ہے جس کی تعلیمی ہناک و اشتغال جو جنگ سے پہلے تعاب بھی ہے، اشیاء کی گرانی سے تمام اہل ملک حیران ہیں مگر مدرسہ کے طلباء اور جمیع متعلقین سے پوچھو، بلند بہمت ہمت نلادہ اللہ شرفاً و عزاً نے اپنی اولوالعزمی سے مدرسہ کا یکساں بہترین انتظام کر رکھا ہے، اگرچہ ۱۹۳۷ء ۱۹۳۸ء قبل از جنگ کا زمانہ نہیں ہے مگر ہماری تعلیمی زندگی کے حق میں وہی فرامی وہی سہولتیں وہی انتظامات اب بھی موجود ہیں، جن نئی کتابوں کی

ضرورت تھی خرید کر آگئیں۔ کافی تعداد میں رسائل و اخبارات اب بھی جاری ہیں صبح و شام خورد و نوش کا وہی انتظام جب یہ ساری آسانیاں موجود ہیں تو پھر کوئی وجہ نہ تھی کہ تعلیم و تدریس میں کوئی خامی آنے پائی۔ چنانچہ ہم دیکھتے ہیں وہی گرامر می، وہی درس گاہوں کی رونق، وہی تقریریں اور انجمن آرائی اب بھی ہے۔ بلکہ جمعیتہ الخطابہ کے دونوں شعبوں کے ہفتہ واری اجلاس میں اچھے مقررین کیلئے اس سال نقد انعام بھی ہنتم صاحب نے مقرر فرما دیا ہے جزاۃ اللہ انتشار اللہ العزیز قول سے نہیں بلکہ عمل سے ہم یہ دکھلا دینگے کہ زمانہ جنگ اور قبل از جنگ کی تعلیم میں کوئی فرق نہیں ہوتا اشیاء کی گرانی ہمارے لئے باعث انتشار خاطر نہیں، کوئی بھی ہم سے یہ نہیں کہہ سکتا کہ صبح و شام خورد و نوش کی چیزیں گراں ہیں، یہی نہیں بلکہ یہ بھی نہیں کہا جاسکتا کہ زمانہ جنگ کی وجہ سے خورد و نوش کی کوئی چیز بازاریں ناقص بھی بکتی ہے اسلئے ہمارے لئے اچھی چیز دستیاب نہیں ہوتی، اس قسم کی دینی خدمات کی ہر شخص کو توفیق نہیں ہوتی۔

ذالك فضل الله يؤتیه من یشاء۔ یہ خدا کا فضل ہے جسے توفیق دے۔

ملوں اور کارخانوں کے مزدوروں کو جنگ کی ہنگامی کالادوں ملتا ہے مگر دیگر مدارس عربیہ کے غریب طلبہ کا ماہانہ وظیفہ وہی ساڑھے تین اور چار روپیہ اب بھی ہے۔ گویا منتظمین مدارس کے نزدیک قبل از جنگ کی ارزانی کا زمانہ اب بھی موجود ہے۔ ذاتی معلومات کی بنا پر میں کہہ سکتا ہوں کہ بعض مدارس ایسے بھی ہیں جہاں طلبہ کو کچا رکے بجائے ساڑھے تین روپیہ وظیفہ محض اسلئے دیا جاتا ہے کہ کسی صاحب خیر کی طرف سے ہفتہ میں ایک بار اُن کی دعوت ہو جاتی ہے۔ ان پریشانیوں کے ساتھ آٹے اور گہوؤں کیلئے بازاروں میں پھرنے، باورچیوں کی دکانوں پر گھنٹہ بھر کھڑے رہنا، یہ پریشانیاں اور فیض اوقات ان کی تعلیم کیلئے سم قاتل ہیں۔

ان واقعات کی روشنی میں جب دارالحیث رحمانیہ کے انتظامات کا مشاہدہ کرتے ہیں تو صحیح طور پر اس کی قدر و منزلت سامنے آ جاتی ہے۔ ممکن ہے کوئی صاحب بڑی خود داری کے جذبہ میں آکر یہ کہیں کہ تمہاری تحریر بینی بر تعلق ہے مگر ہم ان سے یہ پوچھنے کا حق رکھتے ہیں کہ مرقومہ بالا واقعات کا کیا جواب ہے؟ مدارس و مساجد کے اوقات کی آمدنیاں طلبہ کی تعلیم و تربیت پر کیا صحیح طور پر خرچ کی جاتی ہیں؟ — جنگ کا زمانہ ہے طلبہ مدرسہ کے ہزاروں تعلقین اور اعزاء و احباب ممکن ہے غلط افواہوں سے پریشان ہوتے ہوں۔ انھیں ہم پوری ذمہ داری کے ساتھ یقین دلاتے ہیں کہ آپ کے بچوں کی تعلیم و تربیت کی جو امانت ہمارے سپرد ہے اس سے آپ بالکل مطمئن رہیں، ہاں جس فراخ دل، بلند حوصلہ، اور راسخ الغم انسان کی ہمت سے آپ کے بچوں کی تعلیم و تربیت ہو رہی ہے اس کے حق میں خاص خاص اوقات میں دعا فرماتے رہیں کہ اللہ تعالیٰ ان کو دین و دنیا کی ترقیاں عطا فرمائے، جنگ کے لائے ہوئے مصائب اور پریشانیوں سے محفوظ رکھے اور تمام اہل عیال کو دنیا اور آخرت کی باعث زندگی عطا فرمائے۔ آمین۔

(باقی مضمون صفحہ ۲۰ پر ملاحظہ ہو)